

भारतीय जनता पार्टी केन्द्रीय कार्यालय

11, अशोक रोड, नई दिल्ली-110001 फोन: 2338 22 34/35 फैक्स: 23782163

दिनांक 27 सितम्बर, 2006

भाजपा अध्यक्ष श्री राजनाथ सिंह द्वारा जारी प्रेस वक्तव्य

भाजपा के राष्ट्रीय अध्यक्ष श्री राजनाथ सिंह ने कल हुगली में तृणमूल कांग्रेस की अध्यक्षा सुश्री ममता बनर्जी के साथ पुलिस द्वारा किये गये दुर्व्यवहार की निन्दा की है।

सुश्री बनर्जी हुगली जिले के सिंगूर में किसानों की जमीन के जबरन अधिग्रहण के विरुद्ध एक शांतिपूर्ण प्रदर्शन कर रहीं थीं। किसानों के हित में शांतिपूर्ण प्रदर्शन कर रही महिला नेत्री के साथ ऐसा अमानवीय व्यवहार पश्चिम बंगाल की वामपंथी सरकार के असली चेहरे को उजागर करता है, जिसमें किसानों के हित, महिला का सम्मान व लोकतांत्रिक अभिव्यक्ति की स्वतंत्रता तीनों के प्रति दमन का भाव स्पष्ट दिखता है।

सुश्री ममता बनर्जी न केवल हमारी गठबन्धन सहयोगी हैं बल्कि दमनकारी वामपंथी शासन के विरुद्ध प. बंगाल की जनता द्वारा जारी संघर्ष की प्रतीक भी हैं। केन्द्र में यू.पी.ए.-वामपंथी गठजोड़ के आने के बाद लोकतांत्रिक मूल्यों एवं किसानों के प्रति तिरस्कार की कई घटनायें विगत ढाई वर्षों में देश में हुई हैं। यह घटना भी उसी श्रृंखला की एक कड़ी है। हम इसकी भर्त्सना करते हैं एवं हुगली के किसानों तथा ममता बनर्जी के प्रयासों के प्रति अपना समर्थन व्यक्त करते हैं।

(श्याम जाजू)
कार्यालय प्रभारी